

بِسْمِ اللّٰهِ الرَّحْمٰنِ الرَّحِيْمِ

فکر و نظر

سُود کا مقدمہ نیارخ یا واپسی؟

اسلامی جمہوریہ پاکستان کے ایام گذشتہ کا مظہر نامہ دیکھتے تو 'وطن عزیز کی آئین تاریخ' اور 'حرمت سود' کا مسئلہ روز اول ہی سے پہلو بہ پہلو سفر کرتے ہوئے دھائی دیتے ہیں۔ پاکستان کا سب سے پہلا آئین ۱۹۵۶ء میں نافذ ہوا اور دوسرا ۱۹۶۲ء میں تشكیل دیا گیا۔ ان دونوں دساتیر میں صاف اور غیر مبہم طور پر یہ بات درج تھی کہ حکومت، پاکستان کے نظامِ معیشت سے سود کی لعنت کو ختم کرنے کے لئے بھرپور مسائی کرے گی۔ اس کے بعد ۱۹۷۳ء کا آئین عالم وجود میں آیا جواب تک متفقہ طور پر قوت نافذہ تسلیم کیا جاتا ہے۔ اس آئین کے آرٹیکل ۳۸ کی ذیلی دفعہ (F) میں اس مسئلہ کو ان الفاظ میں اجاگر کیا گیا ہے:

”حکومت جس قدر جلد ممکن ہو سکا ربوب کو ختم کرے گی۔“

۱۹۶۲ء میں تشكیل آئین کے علاوہ قومی سطح پر اسلامی نظریاتی کونسل کے نام سے ایک ادارہ قائم کیا گیا۔ جس میں مختلف ممالک سے تعلق رکھنے والے مستند علماء کرام کو نمائندگی دی گئی اور اس ادارے میں ایسی تجویز مرتب کرنے کی درخواست کی گئی جن پر عمل کر کے پاکستان کی عمومی زندگی کو اسلامی سانچے میں ڈھالا جاسکے۔ اسلامی نظریاتی کونسل نے ۱۹۶۳ء کے دوران سود کے معاملے کا جائزہ لیا اور قرار دیا کہ سودی معیشت اسلام میں منوع ہے اور موجودہ بننگ نظام بھی چونکہ سودی بنیادوں پر استوار ہے، اس لئے بنکوں کا لین دین ہی غیر اسلامی ہے۔ ۳ دسمبر ۱۹۶۹ء کو اپنی رپورٹ میں اسلامی نظریاتی کونسل نے اتفاق رائے سے ایک بار پھر اس امر کا اظہار کیا کہ

ربو اپنی ہر صورت میں حرام ہے اور شرح سود کی کمی بیشی، سود کی حرمت پر اثر انداز نہیں ہوتی۔ مزید یہ کہ موجودہ برکاری نظام کے تحت افراد، اداروں اور حکومتوں کے درمیان فرضہ جات اور کاروباری لین دین میں اصل رقم پر جو بڑھوٹری لی یادی جاتی ہے، وہ ربوب کی تعریف میں آتی ہے۔ سیونگ سریکیٹ پر جو سود دیا جاتا ہے، وہ بھی ربوب میں شامل ہے۔ پروایٹنٹ فنڈ اور پوٹل یہ مزید یہ میں جو سود دیا جاتا ہے، وہ بھی ربوب میں شامل ہے اور اس کے ساتھ ساتھ صوبوں، مقامی اداروں اور سرکاری ملازمین کو دیے گئے قرضوں پر بڑھوٹری بھی سود ہی کی ایک قسم ہے۔ لہذا یہ تمام صورتیں حرام اور منوع ہیں۔

اسلامی نظریاتی کو نسل کی مذکورہ بالا روپرٹ کے آٹھ سال بعد ستمبر ۱۹۷۷ء میں صدر پاکستان جنرل محمد ضیاء الحق نے کو نسل سے رجوع کیا اور کہا کہ کو نسل ایسے طریقے بھی تجویز کرے جن کو اپنا کرسود جیسی لعنت کا خاتمہ کیا جاسکے۔ جس پر اسلامی نظریاتی کو نسل نے بنک ماہرین، اقتصادیات کے ماہرین اور علماء سے طویل مباحثہ اور عالمی سطح پر اس مسئلے کی پیچیدگیوں کے گھرے مطالعے کے بعد اپنی روپرٹ کو تحقیقی شکل دی اور ۲۵ جون ۱۹۸۰ء کو یہ روپرٹ صدر پاکستان کے سامنے پیش کر دی۔ اس روپرٹ میں سود کو ختم کر کے اس کے مقابل نظام کی تفصیلات درج تھیں اور کہا گیا تھا کہ ان تجویزیں پر عمل درآمد سے دوسال کے اندر اندر پاکستان کی معیشت سودے کمل طور پر پاک ہو سکتی ہے۔

اس روپرٹ کے وصول ہونے پر صدر ضیاء الحق نے بین الاقوامی سطح کے ایک سیمینار کا اہتمام کیا۔ جس کا عنوان تھا اسلام کا اقتصادی نظام..... اس سیمینار کے شرکانے اسلامی نظریاتی کو نسل کی تجویز کو نہ صرف سراہا بلکہ اسے دیگر اسلامی ممالک کے لئے بھی مشعل راہ قرار دیا۔ اس روپرٹ کی اہمیت کا اندازہ اس بات سے بھی لگایا جاسکتا ہے کہ کنگعبد العزیز یونیورسٹی، جدہ نے اس کا عربی زبان میں ترجمہ کر کے اپنی حکومت اور عوام کے استفادہ کے لئے شائع کیا۔ لیکن افسوس کہ اس روپرٹ پر افسرشاہی نے پوری طرح سے عمل نہ کیا۔ بنک کھاتوں کو نفع نقصان کی بنیاد پر ازسرنو ترتیب دیا گیا اور اقتصادی نظام میں مشارکہ اور مضاربہ کی اضفاف متعارف کروائی گئیں۔ لیکن یہ سب کچھ نیم دلانہ انداز اور بہت محدود پیمانے پر ہوا۔ نتیجہ یہ کہ اسلامی نظریاتی کو نسل نے اپنی ایک اور روپرٹ میں مندرجہ ذیل الفاظ میں اظہار افسوس کیا:

”کو نسل نے ۱۹۸۰/۸۱ء میں کئے جانے والے ان اقدامات کا جائزہ لیا جو حکومت نے اسلامی نظامِ معیشت کے نفاذ کے سلسلے میں انجام دیئے ہیں۔ ان میں خاتمہ سود کے لئے کئے جانے والے اقدامات، ان سفارشات کے بالکل برعکس ہیں جو کو نسل نے تجویز کئے تھے..... حکومت نے وہ طریقہ اختیار کیا جو مقصد کوفوت کرنے کا سبب بن گیا۔“

کو نسل کی مذکورہ بالا رائے اور انتباہ حکومت کے ’مردان ناداں‘ پر کلامِ نرم و نازک کی طرح بے اثر ثابت ہوا۔ ان حالات میں ۱۹۹۰ء کے دوران پاکستان کے ایک شہری محمود الرحمن فیصل نے وفاقی شرعی عدالت میں پیش نمبر I/30 داخل کی۔ اور استدعا کی کہ عدالت راجح الوقت سودی نظامِ معیشت کو غیر اسلامی قرار دے کر اس پر پابندی عائد کر دے اور حکومت کو ہدایت کرے کہ وہ پاکستان کے معاشری نظام سے سود کا چلن ختم کر دے۔ عدالت نے سود کے کیس کی ساعت شروع کی تو بہت سے دوسرے ادارے، اشخاص، قانون دان اور خود حکومت اس طرف متوجہ ہوئی اور عدالت کے پاس سودی مسئلے پر کل ملا کر ۱۱۵ مقدمات جمع ہو گئے۔ وفاقی شرعی عدالت نے ان سب مقدمات کی مشترکہ ساعت کی اور اکتوبر ۱۹۹۱ء میں

۷۱ صفحات پر مشتمل اپنا تاریخی فیصلہ سنایا۔ وفاتی شرعی عدالت چیف جسٹس تنزیل الرحمن، جسٹس فراحمد خان اور جسٹس عبداللہ خان پر مشتمل تھی۔ عدالت نے اپنے فیصلہ میں نہ صرف یہ کہ سود کی تعریف متعین کی بلکہ ملک میں رائج تمام قوانین کا جائزہ لے کر بنکاری سمیت تمام سودی لین دین کو حرام قرار دے دیا اور حکومت اور تمام صوبوں سے کہا کہ ۳۰ جون ۱۹۹۲ء تک متعلقاتہ قوانین میں تبدیلی کر لے۔ عدالت نے یہ بھی قرار دیا کہ کیم جولائی ۱۹۹۲ء سے تمام سودی کار و بار غیر اسلامی ہونے کے ناطے منوع قرار پا جائے گا۔ وفاتی شرعی عدالت کے مذکورہ فیصلے کو عوامی سطح پر زبردست پذیرائی ملی لیکن بنکوں اور دیگر مالیاتی اداروں کے ساتھ حکومت کو فکر لاحق ہو گئی کہ اگر سودی نظام منوع قرار پا گیا تو بین الاقوامی سطح پر قرضوں کے حصول میں مشکلات پیدا ہو جائیں گی اور عالمی منظر میں تجارتی سرگرمیوں پر اثر پڑے گا۔ نتیجہ یہ کہ جون ۱۹۹۲ء کے آتے آتے مالیاتی اداروں اور بنکوں کی جانب سے وفاتی شرعی عدالت کے فیصلے کے خلاف شریعت اپلیٹ بخش سپریم کورٹ آف پاکستان میں ۱۱۸ کے لگ بھگ اپلیئن دائر کر دی گئیں۔

شریعت اپلیٹ بخش نے ان اپلیوں کی کئی ماہ تک مسلسل سماحت کی۔ اس فاضل بخش میں مسٹر جسٹس خلیل الرحمن خان بطور چیئرمین شریک تھے۔ جبکہ مسٹر جسٹس وجیدہ الدین احمد، مسٹر جسٹس منیر اے شخ، مسٹر جسٹس مولانا محمد تقی عثمانی اور مسٹر جسٹس ڈاکٹر محمود احمد غازی بطور ممبر شامل تھے۔ مقدمے کی سماحت جولائی ۱۹۹۹ء میں اپنے انجام کو پہنچی۔ معزز عدالت نے اس دوران مقدمہ میں زیر بحث آنے والے اہم فقہی مسائل اور سوالات پر رہنمائی حاصل کرنے کے لئے فریقین کے وکلا حضرات کے علاوہ بیننگ کے ماہرین، معاشیات کا درک رکھنے والے سکالرز اور علماء کرام سے اپیل کی کہ وہ عدالت کی معاونت کریں۔ عدالت نے از خود بھی اسلامی بنکاری سے متعلق ایک درجہن سے زیادہ قانون دانوں، معاشی ماہرین، محققین اور علماء سے رابط کیا جن میں ڈاکٹر وقار مسعود، ڈاکٹر ارشد زمان، عمر چھاپا، پروفیسر خورشید احمد، مولانا حافظ عبد الرحمن مدنی، عبدالجبار خان، خالد ایم اچٹ، ابراہیم سادات، ڈاکٹر نواب حیدر نقوی، سید طاہر، مولانا گوہر الرحمن، ایم ایم احسن، خالد مجید، صبغت اللہ، ڈاکٹر ضیاء الدین احمد اور ایم ایم ظفر جیسے ممتاز ماہرین شامل تھے۔

اس موقع پر فاضل عدالت نے اپنے وکلا اور سکالرز کی سہولت کے لئے کم از کم ۱۰ سوالات بھی مرتب کئے جو زیر سماحت ۱۱۸ اپلیوں میں اٹھائے گئے نکات میں سے اخذ کئے گئے تھے۔ ان سوالات کے سرسری مطالعے سے یہ بات صاف ظاہر ہوتی تھی کہ ان کے جوابات ہی دراصل سود میں متعلق اس اہم مقدمے میں بنیادی کردار کی حیثیت رکھتے ہیں۔ اس مقدمے کی سماحت اور بحث کے دوران عدالت کے

سامنے فریقین کی طرف سے ۵۰۰ سے زائد کتب کے حوالہ جات پیش کئے گئے۔
 جدید اور قدیم معاشری کتب و جرائد کے بے بہاذ خبرے میں سے اہم اقتباسات کی نقل عدالت کے ریکارڈ پر لائی گئیں اور ڈیڑھ ہزار سال میں لکھی جانے والی قرآنی تفاسیر اور فقہی آراء کے ہزاروں صفحات پر مشتمل سود سے متعلق مباحث کو عدالت کے علم میں لایا گیا۔ قرآن مجید کے حوالوں کے علاوہ تقریباً دو ہزار احادیث بھی سند کے طور پر پیش کی گئیں۔ اس سارے مواد کی چھان بچک، عقیق مطالعے اور علماء ووکلا کی بحث سماحت کرنے کے بعد شریعت اپلیٹ بخ نے و فقی شرعی عدالت کے فیصلے کو عمومی طور پر درست قرار دیتے ہوئے جدید بنکاری سمیت تمام دیگر سودی قوانین کو اسلام کی روشنی میں منوع اور حرام قرار دے دیا اور حکومت کو مزید مہلت دیتے ہوئے ہدایت جاری کی کہ وہ جون ۲۰۰۱ء تک تمام غیر اسلامی قوانین کو تبدیل کر کے سود سے پاک کر دے۔ جون ۲۰۰۱ء سے قبل حکومت نے دوبارہ ایک درخواست شریعت بخ کے سامنے دائر کی اور سودی نظام کو ختم کرنے کے لئے مزید دو سال کی مہلت طلب کی۔ عدالت نے درخواست کی سماحت کے بعد حکومت کی استدعا منظور کرتے ہوئے دو سال کے بجائے ایک سال کی مہلت دے دی اور ہدایت کی کہ جون ۲۰۰۲ء تک تمام قوانین کو اسلامی سانچے میں ڈھالنے اور سود کو ختم کرنے کے اقدامات مکمل کر لئے جائیں۔

انصاف اور ایمان داری کا تقاضا تو یہی تھا کہ حکومت کی اپنی استدعا پر حاصل ہونے والی مہلت میں خلوص نیت سے سودی قوانین کی تبدیلی کا کام مکمل کیا جاتا۔ لیکن عملًا کوئی نظر آنے والی پیش رفتہ کی گئی بلکہ حسب معمول سودی بنیاد پر نئی اسکیمیں اور نئے قرضے حاصل کئے جاتے رہے اور جب عدالت کی دی ہوئی مہلت ختم ہونے کو آئی تو یونائیٹڈ بنک آف پاکستان نے (جو حکومت کے زیر انتظام چلنے والا بہک ہے) ایک نظر ثانی کی درخواست عدالت میں داخل کر دی جس میں کہا گیا کہ وفاقی شرعی عدالت اور شریعت اپلیٹ بخ کے فیصلوں میں بہت سے قانونی نقصان رہ گئے ہیں اور یہ کہ عدالت کے سامنے پیش ہونے والے مواد کو درست طور پر پڑھا اور صحیح طور پر سمجھا نہیں گیا ہے، اس لئے اس فیصلے پر نظر ثانی کی جانی چاہئے۔ عین انہی ایام میں ایک اہم واقعہ یہ پیش آیا کہ شریعت اپلیٹ بخ کے فضل رکن جسٹس محمد تقی عثمانی کو..... جو سود سے متعلق اپیل کا فیصلہ لکھنے والے جوں میں شامل تھے..... بغیر کوئی وجہ بتائے اپلیٹ بخ سے فارغ کر دیا گیا اور بخ میں جناب ڈاکٹر خالد محمود اور جناب رشید احمد جاندھری کو علام جوں کی حیثیت سے شامل کر لیا گیا۔ اس طرح نظر ثانی کی درخواست کی سماحت جس بخ نے کی، ان میں سپریم کورٹ آف پاکستان کے چیف جسٹس شیخ ریاض احمد، جسٹس منیر اے شیخ، جسٹس قاضی محمد فاروق، جسٹس ڈاکٹر خالد محمود

اور جسٹس ڈاکٹر رشید احمد جالندھری شامل تھے۔

1 نظر ثانی کی اس درخواست پر سب سے پہلے یونائیٹ بک کے وکیل راجہ محمد اکرم نے ۱۲ جون ۲۰۰۲ء کو بحث کا آغاز کیا۔ راجہ اکرم نے موقف اختیار کیا کہ قرآن کریم میں ’بیع‘ سے مراد تجارت، سرمایہ کاری، کاروبار اور سودا کاری ہے۔ ’بیع‘ سے مراد ’صرف‘ نہیں ہے جیسا کہ عام طور پر سمجھا جاتا ہے۔ انہوں نے استدلال کیا کہ قرآن کریم نے ربوہ کو حرام قرار دیا ہے لیکن ’بیع‘ کو جائز کہہ کر اس کی اجازت دی گئی ہے۔ اور جدید بیننگ کا نظام ’بیع‘ کے وسیع مفہوم پر پورا اترتا ہے۔ اس لئے بکاری کے ذریعے لین دین کو، ربوہ قرار دے کر منوع کر دینا درست نہیں ہے۔

راجہ محمد اکرم نے کہا کہ ’مشارکہ‘ کی اصطلاح حصہ داری (پارٹنر شپ) کا مفہوم ادا کرتی ہے۔ اس لئے قرض کی وہ رقم جو کاروبار میں لگائی گئی ہو، اس پر منافع لینا بھی ’بیع‘ کے زمرے میں آتا ہے۔ اسی طرح فسڈ ڈیپاٹ پر منافع حاصل کرنا بھی ’بیع‘ ہی کی تعریف میں آئے گا کیونکہ فسڈ ڈیپاٹ کی رقم بھی کاروبار میں لگائی جاتی ہے۔ انہوں نے کہا کہ دوسرے کاروباروں کی طرح بک اور مالیاتی ادارے نفع کے ساتھ ساتھ نقصان میں بھی جاتے رہے ہیں اور وہ دیوالیہ بھی ہو جاتے ہیں لہذا دونوں صورتیں پیش آتی رہتی ہیں جو کہ اسلام کے جائز اصول تجارت کے عین مطابق ہے۔

راجہ محمد اکرم نے کچھ قرآنی آیات کی تفسیر بھی پیش کی۔ انہوں نے آیت ۳:۳۰ میں آیت میں سود سے متعلق ’أَضَعَافًا مُضَاعَةً‘ کی وضاحت کرتے ہوئے کہا کہ اس آیت میں سود سے متعلق ’أَضَعَافًا مُضَاعَةً‘ کے الفاظ استعمال ہوئے ہیں اور لوگوں کو دو گناہ چوگنا سود وصول کرنے سے منع کیا گیا ہے۔ انہوں نے موقف اختیار کیا کہ اگر سود کی رقم دو گنی پوچنے فقارب سے بڑھتی نہیں ہے تو ایسے سود کی اسلام میں اجازت ہے۔ یعنی دوسرے لفظوں میں یہ کہا جاسکتا ہے کہ اسلام کے نزدیک سود کی ظالمانہ شرح ہی ناجائز ہے۔ راجہ محمد اکرم نے یہ بھی موقف اختیار کیا کہ سود کے متعلق ہدایات دراصل قانونی درجہ نہیں رکھتیں بلکہ اخلاقی درجہ میں ہیں۔ اس لئے سود کی حرمت کو پاکستان کے عوام پر بذریعہ قانون نافذ کرنا قرین انصاف نہیں ہے۔

2 حکومت پاکستان کے وکیل رضا کاظم نے دلائل کا آغاز کرتے ہوئے کہا کہ حکومت یونائیٹ بک کی درخواست اور معروضات سے پوری طرح اتفاق کرتی ہے۔ شریعت اپلیٹ بیع اور وفاقي شرعی عدالت کے فیصلوں پر عمل درآمد نامکن ہے اور اگر ایسا کیا گیا تو ملک میں انارکی پھیل سکتی ہے۔ حکومت دسمبر ۱۹۹۹ء سے ہر ممکن کوشش کر رہی ہے کہ سود سے پاک نظام قائم کرے مگر اس میں کامیابی نہیں ہوا پا

رہی۔ اگر ایک متوازی نظام قائم کرنے کی اجازت دے دی جائے تو اسے موجودہ نظام کے ساتھ مسلک کیا جاسکتا ہے۔ رضا کاظم نے عدالت کے اختیار سماحت سے متعلق آئینی نکات بھی اٹھائے اور موقف اختیار کیا کہ وفاقی شرعی عدالت کو آئین کے باب^۳ کے تحت سود سے متعلق معاملے کو سماحت ہی نہیں کرنا چاہئے تھا۔ آئین میں ربوکے خاتمے کے لئے الگ سے شق موجود ہے اور اس معاملے کو طے کرنے کے لئے اقدامات کرنے کو بھی کہا گیا ہے۔ پھر اس نکتے کو دوبارہ اٹھانے یا الگ سے انتظامات کرنے کی ضرورت باقی نہیں رہتی اور نہ ہی معاملہ عدالت کے دائرة اختیار میں باقی رہتا ہے۔ یہی ملک، قوم اور عدیلیہ کے بہتر مفاد میں ہے۔

رضا کاظم نے کہا کہ آئین کے آرٹیکل ۳۸ کے تحت مشروط طور پر ربوکی اجازت دی گئی ہے جبکہ زیر بحث فیصلے میں اس آرٹیکل کو نظر انداز کیا گیا ہے۔ دراصل وفاقی شرعی عدالت کو آئین میں طے شدہ معاملات یا آئین سے متصادم کسی معاملے کی سماحت کا اختیار ہی حاصل نہیں ہے۔ وفاقی شرعی عدالت کے فیصلے سے نکین نتائج برآمد ہونے کا خدشہ ہے، اس لئے فاضل عدالت ملک کو تباہی سے بچائے۔ اگر راجح وقت سودی نظام بند کر دیا گیا تو ملک کا معاشی ڈھانچہ منہدم ہو جائے گا جس کا لازمی نتیجہ پاکستان کی تباہی کی صورت میں سامنے آئے گا۔

رضا کاظم ایڈوکیٹ نے شریعت اپلیٹ نچ کے فیصلے پر کتابت چینی کرتے ہوئے کہا کہ عدالت کو آرٹیکل ۲۰۳ ڈی، کے تحت صرف اس قدر اختیارات حاصل ہیں کہ وہ کسی موجود قانون کے قرآن و سنت کے خلاف ہونے یا نہ ہونے سے متعلق فیصلہ کرے لیکن فاضل نچ نے سود کو حرام قرار دینے کے ساتھ ساتھ حکومت اور متعلقہ اداروں کو اپنے فیصلہ پر عمل درآمد کے لئے ہدایات جاری کر دیں، جس کا اختیار فاضل عدالت کو حاصل نہیں تھا۔ اس طرح شریعت اپلیٹ نچ کا فیصلہ اپنی قانونی حدود سے باہر سفر کرتا ہوا دکھائی دیتا ہے۔ یہ غیر قانونی پہلو بھی فیصلے پر نظر ثانی کا مقتاضی ہے۔

رضا کاظم نے دلائل کو آگے بڑھاتے ہوئے کہ بتاؤ میں جمع رقوم کا ساٹھ فیصلہ غریب عوام کی جمع پوچھی پر مشتمل ہے جو ان رقوم پر حاصل ہونے والے منافع سے اپنی ماہانہ گزارو اوقات کرتے اور اخراجات چلاتے ہیں۔ اگر اس سسٹم کو تبدیل کر دیا گیا اور غریب عوام کو اپنی رقم ڈوبنے کے تذبذب میں ڈال دیا گیا تو قومی معیشت میں زر کی آمد بالکل رُک جائے گی لہذا ملک ایک عظیم مالی بحران سے دوچار ہو سکتا ہے۔ اس نقطے نظر سے بھی شریعت اپلیٹ نچ کے فیصلے پر نظر ثانی کا جواز موجود ہے۔

کاظم رضا ایڈوکیٹ نے یہ دعویٰ بھی کیا کہ حکومت نے غیر سودی نظام نافذ کرنے کے سلسلے میں

رہنمائی کے لئے ۵۳ اسلامی ممالک سے رابطہ کیا اور ایران اور سوڈان کے بینکنگ سسٹم کا جائزہ لیا لیکن تمام ممالک نے بلا تخصیص یہی مشورہ دیا کہ سود سے پاک بینکنگ نظام کا قیام ناقابل عمل ہے بلکہ یہ کہ یہ معیشت کے لئے تباہ کن ثابت ہو گا، اس طرح ہم بین الاقوامی برادری سے کٹ جائیں گے اور ہمارا زندہ رہنا مشکل ہو جائے گا۔ اس مرحلے پر اپنی بحث کو سیمیٹے ہوئے رضا کاظمی و دوکیٹ نے کہا کہ اس مسئلے کے کچھ مزید پہلوؤں پر میرے ساتھی وکیل ڈاکٹر ریاض الحسن گیلانی بھی عدالت کے سامنے اپنی معروضات پیش کریں گے۔

③ ڈاکٹر ریاض الحسن گیلانی نے اپنے دلائل کا آغاز سننی خیز، ڈرامائی انداز میں کیا۔ انہوں نے کہا کہ سود کے کیس میں فیصلے کرتے ہوئے سابقہ بیچ نے قرآن اور سنت کے متعدد احکامات سے اخراج کیا ہے۔ زیر بحث فیصلے میں امام ابوحنیفہ، ائمہ کرام اور فقہاء کے نظریات کو منخ کر کے قرآن و سنت کے واضح احکامات سے روگردانی کی گئی ہے۔ جبکہ بہت سے مکاتب فکر کے علماء کی رائے کو نظر انداز کر دیا گیا ہے۔ انہوں نے کہا کہ زیر بحث فیصلے میں پاکستان کے سب شہریوں کو ایک ہی لائھی سے ہانکا گیا ہے۔ مسلم اور غیر مسلم کی کوئی تفریق نہیں کی گئی۔

ڈاکٹر ریاض الحسن گیلانی نے اپنی طویل بحث کے دوران شریعت اپلیٹ بیچ کے فیصلے پر جو اعتراضات اٹھائے ان کا خلاصہ حسب ذیل ہے:

(۱) ممتاز عہد فیصلے میں سود سے متعلق قانونی اور اخلاقی پہلوؤں کو گذرا کر دیا گیا ہے۔ ان دونوں پہلوؤں کی الگ الگ تخصیص میں ناکامی کے باعث پورا فیصلہ قرآن حکیم کے بتائے ہوئے اسلامی اصولوں، رسول اکرم ﷺ کی سنت، امام ابوحنیفہ اور دیگر فقہاء کی رائے سے متصادم ہوتا چلا گیا ہے۔

(۲) ریلو کی مکروہ اقسام کو حکومتی اداروں کے ذریعے نافذ اعمال کرنا سنت رسول ﷺ کے خلاف ہے۔

(۳) مکروہ اور حرام ریلو کو سود کی تعریف میں یکجا کر دیا گیا ہے جو عدالت کے اختیار میں نہیں ہے۔

(۴) عدالت نے ریلو کی تعریف متعین کرتے ہوئے جو طریقہ اپنایا ہے، وہ تفسیر کے اصولوں کے خلاف ہے۔ صحابہ اور تابعین کی بہت سی روایات کو سود کی تعریف متعین کرتے ہوئے نظر انداز کر دیا گیا ہے۔

(۵) سود کا فیصلہ دیتے ہوئے وفاقی شرعی عدالت نے جانبداری کا مظاہرہ کیا ہے۔ کیونکہ مسٹر جسٹس تمزیل الرحمن نے بطورِ نجج و فاقی شرعی عدالت سود کو حرام قرار دیتے ہوئے اسلامی نظریاتی کو نسل کی ایک روپوٹ پر بھی انحصار کیا ہے۔ یہ روپوٹ خود ان کی زیر گمراہی تیار ہوئی تھی۔ کیونکہ جب یہ روپوٹ مرتب ہوئی، ڈاکٹر تمزیل الرحمن خود اسلامی نظریاتی کو نسل کے چیز میں تھے۔ شریعت اپلیٹ

نچ نے بھی اپنے فیصلے میں اس روپرٹ پر انحصار کیا ہے۔ اس طرح فیصلے کے آداب و مقاصد کی نفی کا ارتکاب کیا گیا۔

(۶) شریعت اپلیٹ نچ نے فیصلہ کرتے ہوئے صرف ایک مخصوص نقطہ نظر کے مہرین اور سکالر زکی آرا کو اہمیت دی ہے۔ ان میں زیادہ تر وہی ہیں جن کا حوالہ جسٹس تنزیل الرحمن نے اپنے فیصلے میں دیا تھا۔ لیکن شیخ محمد عبدالجبار، شیخ راشد رضا، عبد الرزاق سنہوری، محمود شلتوت سابق شیخ الازہر قاهرہ اور موجودہ شیخ الازہرڈاکٹر محمد سعید طباطبائی جیسے متاز فہما کی آراؤ اہمیت نہیں دی گئی۔

(۷) شریعت اپلیٹ نچ نے اپنے فیصلے میں سود کو ختم کرنے کا جو تبادل اقتصادی نظام تجویز کیا ہے، وہ ناقابل عمل ہے اور حکومت کے مطابق اس میں اتنی صلاحیت نہیں کہ اسے نافذ کیا جاسکے۔

(۸) وفاقی شرعی عدالت نے ریوا الفضل کے سوال اور اس کے نفاذ کے معاملہ کو دیسے ہی چھوڑ دیا اور اس کے اثرات کو نظر انداز کر دیا تھا۔ شریعت اپلیٹ نچ بھی اس امر کا نوٹس لینے میں ناکام رہی ہے۔

(۹) شریعت اپلیٹ نچ نے قرض کے معاملات پر مال کی واپسی کے وقت بڑھوٹری کو سود قرار دیا ہے جبکہ امام رازی کی مشہور تفسیر الکبیر میں درج ہے کہ ریوا کا معنی بڑھوٹری ہے لیکن اس کا یہ مطلب نہیں ہے کہ ہر طرح کی بڑھوٹری کی وصولی ریوا کے زمرے میں آتی ہے یعنی قانونی ہے۔

(۱۰) جس ریوا کو اسلام میں منوع قرار دیا گیا ہے، وہ قرض کے وہ معاملات ہیں جنہیں عربی میں ریوا النسیبه کہا جاتا ہے۔ ان معاملات میں قرض کی رقم بروقت ادا نہ کرنے پر بڑھوٹری طے کی جاتی تھی۔

(۱۱) شریعت اپلیٹ نچ نے وفاقی شرعی عدالت کے برعکس ریوا الفضل پر نہ صرف بحث کی ہے بلکہ اس کی ۳ مختلف اقسام بھی گنوائی ہیں اور قرار دیا ہے کہ ریوا القرآن اور ریوا الفضل کی پہلی قسم موجودہ اور جدید تجارت کے اصولوں کے نزدیک تر ہے۔ وفاقی شرعی عدالت نے چونکہ اس المیشو پر کوئی فیصلہ نہیں کیا تھا، اس لئے شریعت اپلیٹ نچ کا اس ضمن میں دیا گیا فیصلہ ضابطہ کے خلاف ہے۔

(۱۲) تمام رانگِ الوقت اسلامی بینکنگ سسٹم اس بات پر متفق ہیں کہ شریعت اپلیٹ نچ کا فیصلہ Misnomer (نام کی غلطی) ہے اور مشارک کے علاوہ جو بھی معاشی طریقے اس میں تجویز کئے گئے ہیں، وہ مساوئے حیلہ کاری کے، اور کچھ نہیں ہیں۔ مزید یہ کہ اگر ان طریقوں پر عمل کیا جائے تو اس سے سرمایہ لگانے والے فریق پر دبا کر زیادہ بڑھ جائے گا۔ یعنی اس میں ظلم کا عضر بھی شامل ہو جائے گا لہذا موجودہ سودی نظام سے بھی بدتر صورت حال پیدا ہو جائے گی۔

(۱۳) شریعت اپلیٹ نچ اس امر کا ادراک کرنے میں بھی ناکام رہا کہ وہ جو تبادل اقتصادی نظام تجویز کر

رہا ہے، اس پر اتفاقِ رائے نہیں ہے بلکہ حقیقت یہ ہے کہ بعض ممتاز فقہاء مثلاً عبداللہ بن عمرؓ اور عبداللہ بن عباسؓ اس کے ختن سے مختلف ہیں۔

(۱۴) عدالت لفظ 'قرض' کی درست تشریع کرنے میں ناکام رہی ہے اور صرف اس وجہ سے بھی پورے ممتاز فیصلے کا رنگ شریعت کے خلاف ہو گیا ہے۔ انگریزی زبان کا لفظ 'Loan'، وہ معنی نہیں رکھتا جو لفظ 'قرض' سے مراد لئے جاتے ہیں۔

(۱۵) عدالت نے تبادل اقصادی نظام تجویز کرتے ہوئے جعفریہ مکتب فکر بالخصوص محمد باقر الصدر جیسے فقہ جعفریہ کے سکالر کے نظریات کو نظر انداز کر دیا ہے۔ اور بہت سے دیگر فقہاء مثلاً عبدالوهاب خلاف (Khallaf) اور ڈاکٹر معروف الدوالیہ کے نظریات کو پڑھنے اور سمجھنے میں غلطی کی ہے۔

(۱۶) سود کی ممانعت کے اسلامی قانون کو غیر مسلموں پر بھی لاگو کر دیا گیا ہے جو کہ بذاتِ خود قرآن اور سنت کے خلاف ہے۔ اسی طرح فقہ جعفریہ کو بھی پامال کیا گیا ہے۔ سود کا نفاذ اگر جائز بھی قرار دیا جائے تو صرف پرنسل لاء کی حد تک تسلیم کیا جاسکتا ہے۔

(۱۷) فیصلے میں انڈیکسیشن کو قرآن حکیم یا سنت رسول سے کوئی حوالہ دیے بغیر غیر اسلامی قرار دے دیا گیا ہے اور اس امر پر فیصلہ کرتے ہوئے سید محمد باقر الصدر، اعلیٰ حضرت احمد رضا خان بریلوی، شیخ الازہر ڈاکٹر سید طباطبائی کی آراء کو نظر انداز کیا گیا ہے۔

(۱۸) 'ظلم' کا عنصر سود کے معاملے میں، ایک ضروری 'عملت' ہے۔ فیصلے میں غلط طور پر قرار دیا گیا ہے کہ 'ظلم' سود کے معاملے میں 'عملت' نہیں بلکہ 'حکمت' ہے۔ اس طرح براہ راست قرآن حکیم کے علاوہ امام ابن رشد اور مولانا اشرف علی تھانوی کی فقہی آراء کی خلاف ورزی کی گئی ہے۔

(۱۹) صرف پہلے سے طے شدہ شرح منافع کی بنیاد پر کسی لین دین کو سود کے زمرے میں داخل نہیں کیا جاسکتا۔ ہدایہ میں درج ہے اور مولانا اشرف علی تھانوی کی رائے بھی ہی ہے کہ پہلے سے طے شدہ منافع، کاروبار میں مضاربہ کی ایک خاصیت ہے۔ فیصلے میں کارپوریٹ بنس کے حوالے سے اس نقطہ نظر کا نوٹ نہیں لیا گیا۔

(۲۰) وفاقی شرعی عدالت اور شریعت اپلیٹ نچ کے فیصلوں میں بہت سی دیگر خرایاں اور کمیاں ہیں اور ایسے بہت سے سوالات جن کا سود کی حرمت کے معاملے اور فیصلے پر گہرا اثر پڑ سکتا ہے، ان پر بحث نہیں کی گئی ہے۔ ریاض الحسن گیلانی ایڈوکیٹ نے کہا کہ خود انہوں نے عدالت کے سامنے ۳۳ سوالات رکھے تھے جن پر شریعت اپلیٹ نچ نے غور نہیں کیا۔

۴ ڈاکٹر ریاض الحسن گیلانی کے بعد اثاری جزل پاکستان مخدوم علی خان نے عدالت کے سامنے اپنی معروضات پیش کیں۔ انہوں نے سابقہ اصولوں پر تقدیر کرتے ہوئے موقف اختیار کیا کہ وفاقی شرعی عدالت اور شریعت اپلیٹ بخش نے مقدمات کی ساعت کرتے ہوئے آئین پاکستان کے آرٹیکل 29, 30(2), 38(f), 81(c) اور 121 میں بیان کئے گئے ضوابط کے مطابق، نہ تو اپنے اختیار ساعت کا خیال رکھا اور نہ ہی یہ دیکھا کہ وفاقی شرعی عدالت یا شریعت اپلیٹ بخش کے سامنے یہ مقدمات دائر بھی کئے جاسکتے تھے یا نہیں؟ آئین کے آرٹیکلز ۱۲۱ اور ۲۲۰ میں سود کا ذکر موجود ہے۔ لیکن نہ تو وفاقی شرعی عدالت نے اور نہ ہی شریعت اپلیٹ بخش نے اس امر کا ادراک کیا کہ انہیں آئین کے بارے میں اختیارِ ساعت حاصل نہیں ہے۔ شریعت اپلیٹ بخش نے آئینی پہلوؤں کا جائزہ لینے کے بجائے 'کنسائی ٹیبلڈ فنڈ' (Consolidated Fund) کے چند ضوابط کو خلافِ اسلام قرار دینے پر اکتفا کیا۔ اس کے ساتھ ہی حکومتی وکلا کے دلائل اختتام پذیر ہوئے۔

دوسری طرف سے سینٹر ایڈوکیٹ سپریم کورٹ محمد اسماعیل قریشی نے بحث کا آغاز کیا۔ محمد اسماعیل قریشی نے سب سے پہلے اس مقدمے کی ساعت کرنے والے چیف جسٹس شیخ ریاض الحسن اور دیگر ممبران پر مشتمل بخش کی تشکیل پر اعتراض کرتے ہوئے نکتہ اٹھایا کہ یہ بخش آئین کے ضوابط کے مطابق نہیں بنایا گیا ہے۔ دوسرے یہ کہ ڈاکٹر خالد محمود اور جناب ڈاکٹر رشید جالندھری جو کہ بطورِ علامہ حجج بخش میں شامل کئے گئے ہیں، وہ بطورِ عالم دین، وہ مہارت نہیں رکھتے جو کہ اس عہدہ کے لئے درکار ہے۔ اس لئے عدالت کو نظر ثانی کی درخواست ساعت کرنے کا اختیار حاصل نہیں ہے۔

محمد اسماعیل قریشی نے کہا کہ نظر ثانی کے معاملے میں عدالت کے اختیارات بہت محدود ہوتے ہیں اور جن قوانین، ضوابط اور حقوق کا جائزہ فیصلہ دینے والی عدالت عظمی تفصیل سے لے چکی ہو، انہیں نظر ثانی کے پردے میں دوبارہ نہیں اٹھایا جاسکتا۔ حکومت اور یونائیٹڈ بنک نے قرآن اور سنت سے حاصل کردہ جن حوالوں کو نظر ثانی کی بنیاد بنایا ہے، ان سب پر تفصیل سے بحث، ساعت کرنے کے بعد ہی سابقہ فیصلے صادر کئے گئے تھے۔ اس لئے انہی سوالات اور نکات کو مکر بنیاد بنا کر پورے مقدمے اور ایشور کی ارزنو سماعت نہیں کی جاسکتی۔ اسماعیل قریشی نے موقف اختیار کیا کہ نظر ثانی کے حامی وکلانے جس طرح قرآن اور سنت کی تفسیر کرنے کی کوشش کی ہے، وہ تفسیر قرآن و حدیث کے اجتماعی طور پر تسلیم شدہ اصولوں پر پوری نہیں اترتی۔ دراصل ان وکلانے ۱۳۰۰ اسال سے تسلسل کے ساتھ دی جانے والی علماء اور فقہاء کی اجماعی آراء کی نفی کرنے کے لئے، ان سے اختلاف کرنے والے محض درجید کے چند سکالرز کی شاذ رائے پر اکتفا

کیا ہے؟ جبکہ یہ آرائی اپنی ابتداء ہی سے متنازع چلی آ رہی ہیں۔

محمد اسماعیل قریشی نے وضاحت کی کہ جس طرح فاضل وکیل ریاض الحسن گیلانی نے ربلو کو مکروہ قرار دے کر حرام اور منوع کے دائرے سے نکالنے کی کوشش کی ہے، وہ اسلامی اصول فقہ کی روشنی میں درست نہیں ہے۔ دراصل مکروہ کی تین اقسام ہیں: ایک وہ اشیا ہیں جنہیں قرآن نے مکروہ قرار دیا ہے۔ دوسرے جنہیں اللہ کے رسول نے مکروہ قرار دیا ہے اور تیسرا وہ جنہیں پیغمبر آخر الزمان نے ناپسندیدہ قرار دیا ہے۔ مکروہ کی پہلی دونوں اقسام اسلامی فقہ میں حرام ہی سمجھی جاتی ہیں۔ جبکہ تیسرا قسم اگر کوئی چاہے تو ناپسندیدگی سے اختیار کر سکتا ہے جبکہ سود کا معاملہ قطعاً اس تیسرا قسم میں نہیں آتا۔ اسماعیل قریشی نے مزید کہا کہ امام ابوحنیفہ کی جس روایت کی بنیاد پر سود کو مکروہ فعل قرار دیا جا رہا ہے اور اسے ممانعت (حرام) کے دائرے سے نکالنے کی کوشش کی جا رہی ہے، اسے پورے سیاق و سبق کے ساتھ عدالت کے سامنے پیش نہیں کیا گیا۔ امام ابوحنیفہ نے واضح الفاظ میں وضاحت کی ہے کہ مکروہ سے ان کی مراد حرام (منوع) ہی ہے۔ محمد اسماعیل قریشی کی معاونت چوبہری عبد الرحمن ایڈووکیٹ (ماہر قانون اسلامی) نے کی۔ محمد اسماعیل قریشی کو دلائل کے دوران عدالت کی جانب سے بار بار مداخلت کا سامنا کرنا پڑا۔

محمد اسماعیل قریشی نے اپنے دلائل میں کہا کہ شریعت اپلیٹ نجی سپریم کورٹ نے بڑے بڑے عملاً کرام اور بناکاروں کو سن کر فیصلہ دیا تھا۔ اب محض دو یورو کریٹس کے بیاناتِ حلی کی بنیاد پر نظر ثانی کی جا رہی ہے جو قرآن کے معنی نہیں سمجھتے بلکہ دنیاوی انداز میں اسلامی احکامات کی تشریع کرتے ہیں۔ محمد اسماعیل قریشی نے دلائل سمیت ہوئے کہا کہ پاکستان ایک اسلامی نظریاتی ریاست ہے جس میں قرآن و سنت سپریم لاء ہے اور ان پر عمل درآمد اور ان کے احکامات کا نفاذ لازم ہے۔ قرآن و سنت سے متصادم قوانین کو اسلامی سانچے میں ڈھالنا کسی فرد کی نہیں بلکہ ریاست اور حکومت کی ذمہ داری ہے۔

جماعتِ اسلامی کے وکیل جمیس (ر) نظریات نے دلائل کا آغاز کرتے ہوئے کہا کہ ڈاکٹر یوسف القرضاوی اپنی کتاب میں اس دلیل کو روڈ کرتے ہیں کہ کرنی نوٹ کی ویبیو کم ہونے کی وجہ سے بڑھوتری وصول کی جاسکتی ہے۔ شیخ نظریات نے کہا کہ مکروہ کی تعریف کو صحیح طور پر بیان نہیں کیا گیا ہے۔ جمیعت علمائے پاکستان (نفاذ شریعت گروپ) کے صدر انجینئر سلیمان اللہ نے دلائل دیتے ہوئے کہا کہ سپریم کورٹ کے فیصلے پر جزوی عمل ہو چکا ہے، اب اس پر نظر ثانی کی قانون اجازت نہیں دیتا۔ اس کے برعکس نظر ثانی کی درخواست میں حکومت نے عدالت کے فیصلے پر عمل درآمد کی یقین دہانی کروانے کے بعد یوڑن لے لیا ہے، اس لئے حکومت کا اقدام توہین عدالت کے زمرے میں آتا ہے۔

آخر میں حشمت علی جبیب ایڈوکیٹ نے بھی عدالت سے مختصر خطاب کیا اور محمد اسماعیل قریشی کے دلائل، وفاقی شرعی عدالت کے فیصلے اور شریعت اپلیٹ نچ کے ۱۹۹۹ء کے فیصلے کی حمایت کی اور ان کے خلاف نظر ثانی کی درخواست خارج کرنے کی استدعا کی۔

وکلا اور دیگر حضرات کے دلائل سماحت کرنے کے فوراً بعد نظر ثانی کے لئے تشكیل کردہ نچ نے ۲۰۰۲ء کو اپنا فیصلہ سناتے ہوئے شریعت اپلیٹ نچ کا فیصلہ موئرخہ ۲۳ دسمبر ۱۹۹۹ء اور وفاقی شرعی عدالت کا فیصلہ موئرخہ ۱۷ نومبر ۱۹۹۱ء منسوخ کر دیا اور مقدمہ کو ازسر نہ سماحت کے لئے دوبارہ وفاقی شرعی عدالت میں یعنی کے احکامات صادر کر دیے تاکہ وہ اٹھائے گئے سوالات کی روشنی میں پورے معااملے کو ازسرنو دیکھے۔ فیصلے میں یہ بھی کہا گیا ہے کہ فریقین اس عدالت میں اٹھائے گئے نکات کے علاوہ اس موضوع سے متعلقہ دیگر اور یعنی سوالات بھی وفاقی شرعی عدالت کے سامنے اٹھا سکتے ہیں جبکہ وفاقی شرعی عدالت ازخود بھی اپنی دانست کے مطابق سوالات اٹھا سکتی ہے۔

نظر ثانی کرنے والی عدالت نے اپنے ذکورہ بالا فیصلے کی بنیاد جن معروضات پر رکھی، وہ مختصر احسب ذیل ہیں:

① وفاقی شرعی عدالت نے سود کی پابندی کی حد تک غیر مسلموں کے معااملے کو بالکل چھوٹکنیں تھے۔ لیکن شریعت اپلیٹ نچ نے نہ صرف یہ کہ اس ایشو پر بحث کی بلکہ اعتمان سود کے قانون کو غیر مسلموں پر بھی لا گو کر دیا۔

② اسلام میں قرض کے بارے میں کہا گیا ہے کہ یہ وہ رقم ہے جو اللہ کے نام پر صدقہ یا خیرات کی شکل میں دی جاتی ہے جبکہ موجودہ بینکنگ سسٹم کے 'لون' اس سے بالکل مختلف ہیں اور حکومت کی مختلف سیکیوں میں لگایا جانے والا سرمایہ بھی قرض کی سابق الذکر تعریف پر پورا نہیں اترتا۔ کیونکہ اس میں 'ظلم' کا عنصر شامل نہیں ہوتا۔

③ یہ بھی کہا گیا ہے کہ اگر موجودہ بینکنگ سسٹم کو ختم کر کے تبادل نظام لایا گیا تو پورے ملک میں انارکی پھیل جائے گی۔ ایک اسلامی ریاست کا فرض ہے کہ وہ ایسے اقدامات اٹھائے جن سے لوگوں کی بھلائی کا پہلو نکلتا ہو اور عوامی مقادمات کی حفاظت ہوتی ہو۔ نہ کہ ملک میں افراتفری، بے یقین اور انارکی پھیل جائے۔

④ مسٹر خالد الحلق ایڈوکیٹ نے وفاقی شرعی عدالت میں کہا تھا کہ افراط زر (Inflation) کے بارے میں فتحی آرا موجود ہیں کہ افراط زر کے مطابق بڑھوٹری

سود کے زمرے میں نہیں آتی۔

(ii) اس بارے میں بھی فقہی آراء موجود ہیں کہ بنگوں کی طرف سے دیا جانے والا منافع سود کی اس قسم میں شامل نہیں ہے جسے حرام یا ممنوع قرار دیا گیا ہے۔

وفاقی شرعی عدالت نے خالد سلطنت کی معروضات کو محض اس لئے نظر انداز کر دیا کہ انہوں نے جس مواد پر اپنی رائے قائم کی ہے، اس کی نقول عدالت کو فراہم نہیں کیں۔ شریعت اپلیٹ بخش کے لئے لازمی تھا کہ وہ مذکورہ بالا حقائق کی روشنی میں مقدمہ وفاقی شرعی عدالت کو واپس ریمانڈ کر دیتی۔ تاکہ از سنوان آرائی جانچ کرنے کے بعد انہیں قبول یا مسترد کرے۔

مندرجہ بالا موجبات کی روشنی میں دیکھا جائے تو بہت سی غلطیاں دونوں متنازعہ فیصلوں کی سطح پر تیرتی ہوئی دکھائی دیتی ہیں۔ اس لئے مقدمہ کاریمانڈ کیا جانا قرین انصاف ہے۔

⑤ موجودہ بخش میں شامل علام پر اٹھائے گئے اعتراض کو رد کرتے ہوئے عدالت نے قرار دیا کہ دونوں فاضل ارکان مستند سکا رہیں۔ عدالت نے مزید قرار دیا کہ ویسے بھی اس اعتراض کو نظر ثانی کے ساتھ نہیں اٹھایا جاسکتا۔

شریعت اپلیٹ بخش آف سپریم کورٹ کا نظر ثانی کی درخواست منظور کرنے والا مذکورہ بالا فیصلہ منظر عام پر آتے ہی ذرائع ابلاغ میں اہل قلم، علماء کرام اور قانون دانوں کے بیانات اور مضامین شائع ہونے لگے۔ بہت سے جرائد نے اس حوالے سے خصوصی مضامین اور اہل الرائے کے انشرویز شائع کئے۔ عوامی اندازہ تو آغاز ہی سے یہی تھا کہ سپریم کورٹ حکومت کی درخواست کو یقیناً پذیرائی بخشی گی اور اسے مزید مہلت عطا کرتے ہوئے سودی نظام کو جاری و ساری رہنے دے گی۔ لیکن وفاقی شرعی عدالت اور شریعت اپلیٹ بخش کے دونوں فیصلوں کا بیک وقت منسوخ کیا جانا عوام اور دینی حلقوں کے لئے باعث حیرت بنا۔ عوامی رائے کے مطابق نہ تو موجودہ بخش کے فاضل ارکان میں سے کوئی جمیں (ر) تنزیل الرحمن جیسے علمی مرتبے کا حامل تھا۔ اور نہ ہی موجودہ بخش میں شامل علماء کرام یعنی ڈاکٹر خالد محمود اور علامہ رشید جalandhri سابقہ شریعت اپلیٹ بخش کے علماء ارکان مولانا تقی عثمانی اور ڈاکٹر محمود عازی جیسی فقہی استعداد کے حامل تھے۔ عوامی حلقوں کے روئیں کو چھوڑتے ہوئے، اختصار کے نقطہ نظر سے ذیل میں سپریم کورٹ کے سابق بخش مسٹر جمیں وجیہ الدین احمد کے ایک انشرویو کے کچھ اقتباسات یہاں درج کرنا دلچسپی سے خالی نہ ہوگا۔ یہ انشرویو ہفت روزہ ۳ تا ۱۰ جولائی ۲۰۰۲ء کے شمارے میں شامل اشاعت ہے۔ یاد رہے کہ جمیں وجیہ الدین احمد اس شریعت اپلیٹ بخش میں بطور بخش شامل تھے جس نے دسمبر ۱۹۹۹ء میں سود کو حرام قرار دیتے ہوئے وفاقی شرعی عدالت کے فیصلے کی توثیق کی تھی۔

جسٹس (ر) وجیہ الدین احمد نے جون ۲۰۰۲ء کے زیرنظر فیصلے پر تبصرہ کرتے ہوئے کہا کہ ”نظر ثانی اور اپیل میں ایک بنیادی فرق ہوتا ہے۔ اپیل میں نئے سوالات کی مدد و حد تک پذیرائی ہو سکتی ہے مگر نظر ثانی میں نئے سوالات نہیں اٹھائے جاسکتے۔ عدالت نے نہ صرف نئے سوالات اٹھانے دیے بلکہ ان کی بنیاد پر واقعی شرعی عدالت اور شریعت الپیٹ بخش کے فیصلوں کو رد بھی کر دیا۔ ایسا محسوس ہوتا ہے جیسے یہ عدالت سپریم کورٹ سے بھی بالا کوئی عدالت تھی.....“

جسٹس صاحب نے مزید کہا کہ عدالت کے سامنے سود کو لوگوں کا پرستش لاء قرار دیا گیا اور کہا گیا کہ وفاقی شرعی عدالت پرستش لاء پر فیصلہ دینے کی اہل نہ تھی۔ حالانکہ سود کسی طرح سے بھی پرستش لاء کے زمرے میں نہیں آتا۔ یہ پوری قوم اور پورے ملک کا منسلک ہے، اسی لئے پرنسپل آف پالیسی میں اسے شامل کیا گیا ہے لہذا یہ ایک پلیک منسلک ہے۔

حکومت نے آئین کے آرٹیکل ۸۳ کے حوالے سے دلیل دی کہ آئین میں سود کا لفظ استعمال کیا گیا ہے جبکہ سود اور ربوہ میں فرق ہے۔ لہذا سود کے بارے میں تو عدالت فیصلہ نہیں کر سکتی البتہ ربوہ کے بارے میں کر سکتی ہے۔ حالانکہ حقیقت یہ ہے کہ سود اور ربوہ میں کوئی فرق نہیں ہے۔ اس سلسلے میں سابقہ فیصلہ جات میں پوری تحقیق کی گئی تھی۔ اس کے علاوہ جب بھی اعلیٰ عدالتیں کسی فیصلے کی جانچ کرتی ہیں تو تو پہلے مقام عاصم فیصلے کو عدالت میں پڑھوایا جاتا ہے تاکہ سب کو اس کی تفصیلات سے آگاہی ہو جائے۔

جسٹس (ر) وجیہ الدین احمد نے اس پہلو پر روشی ڈالتے ہوئے بتایا کہ جب ہم نے ربو کا کیس نا تو چار پانچ روز تک وفاقی شرعی عدالت کا فیصلہ پڑھوا کر کورٹ میں سنائھا۔ حالیہ ساعت کے دوران نہ تو وفاقی شرعی عدالت کا فیصلہ سنایا، نہ ہی خود شریعت الپیٹ بخش کا فیصلہ سنایا، اس طرح اس فیصلے کے حیثیت قانونی طور پر محروم ہو جاتی ہے۔

جہاں تک غیر مسلموں پر سود کے انتہائی فیصلے کے نفاذ کا تعلق ہے تو اس بارے میں پوری چھان بین کی گئی تھی۔ یہودیوں اور عیسائیوں کے ہاں بھی سود کی ممانعت موجود ہے حتیٰ کہ ہندوؤں کے مذہب میں بھی ایسے سود کی ممانعت ہے جس سے غریب طبقات پس کر رہ جائیں۔ سود صرف امت محمدیہ کے لئے ممنوع نہیں ہے بلکہ سابقہ ادیان میں بھی اس کی نفی ہو چکی ہے اور غیر مسلموں پر اس قانون کے اطلاق کا حکم صریح حضور اکرم ﷺ اور صحابہ کرامؓ سے بھی ثابت ہے۔

اگر وفاقی شرعی عدالت یا شریعت الپیٹ بخش کے فیصلے میں کچھ ناقص رہ گئے تھے تو اعلیٰ ترین عدالت ہونے کے ناطے خود اس عدالت کی ذمہ داری تھی کہ وہ اتنے اہم سوالات کی خود ساعت کرتی اور پھر ان پر اپنا فیصلہ سناتی لیکن جس طرح سابقہ دونوں فیصلوں کی نفی کرتے ہوئے سود کے مقدمہ کو دوبارہ پھلی عدالت میں بھیج دیا گیا ہے، اس کا صاف مطلب تو یہی ہے کہ ایک طویل عرصے کے لئے سود پر منی غیر اسلامی نظام

کو غیر معینہ مہلات دے دی گئی ہے۔

سود کے مقدمے میں اور عمومی طور پر عدالتون پر حکومتی اثرات کا ذکر کرتے ہوئے جسٹس (ر) وجہی الدین احمد نے کہا کہ اب تو یہ کہا جا رہا ہے کہ اپنی مرضی کے فیصلے کروانے کے لئے اپنی مرضی کے بچ لگائے جائیں۔ اس مقصد کے لئے پی سی او کے تحت حلف لئے گئے اور اس کے بعد نئے جوں کی بھرتی ہوئی۔ جب یہ عمل مکمل ہو گیا تو ظفر علی شاہ کیس میں اپنی مرضی کا فیصلہ حاصل کیا گیا۔ قاضی حسین احمد نے ریفرنڈم کے آرڈر کو چیلنج کیا تو فیصلہ دیا گیا کہ ریفرنڈم کو ہم دستور کی کسوٹی پر نہیں دیکھ سکتے کیونکہ دستور میں اس کا کوئی جواز نہیں۔ حکومت کہتی ہے کہ ریفرنڈم پی سی او کے تحت ہو رہا ہے اور پی سی او کے تحت تو سب کچھ ہو سکتا ہے۔ لہذا آئین کی روشنی میں اس مسئلے کا فیصلہ کسی اور وقت اور کسی اور جگہ ہو گا۔

جسٹس (ر) وجہی الدین احمد نے سود والے کیس کے حوالے سے اکٹشاف کیا کہ ایک ایسے شخص کو، جس سے حکومت قانونی معاملات میں مشورہ لیتی ہے اور جو اپنی جادوگری سے اس تمام گورنمنٹ دھنڈے کو چلا رہے ہیں، سپریم کورٹ کے چیف جسٹس کافون آیا اور انہوں نے پوچھا کہ آپ بتائیں کہ شریعت اپلیٹ نئی میں، میں نے سود والے مقدمے کی سماحت کرنا ہے، کس کس بچ کوشال کروں؟ یوں ان کی منظوری سے یہ نئی تشكیل پایا۔ اس نئی کے بارے میں اتنا ہی کہوں گا کہ اس کے ذریعے انصاف کے سودے کو گندرا کیا گیا ہے۔ جہاں تک راقم الحروف کی معلومات کا تعلق ہے۔ حکومت یا قانونی گورنمنٹ دھنڈہ چلانے والی کسی شخصیت نے یا پھر خود محترم چیف جسٹس نے اس بات کی تردید نہیں کی ہے۔

قصہ مختصر یہ کہ اب سود کا مقدمہ ایک مرتبہ بھرا پنے ابتدائی مرحلے میں پہنچ گیا ہے اور اس میں تازہ فیصلے کے ذریعے بہت سے 'نمی مباحث' کا ڈول ڈال دیا گیا ہے۔ سود کے بارے میں اسلامی نظریاتی کو نسل کے واضح نقطہ نظر (جس کا ذکر اس مضمون کے آغاز میں کیا گیا ہے) اور آئین کے آرٹیکل ۳۸ رائیف کے بعد جس میں کہا گیا ہے کہ حکومت جس قدر جلد ممکن ہو سکا، ریلوک ختم کرے گی۔ ہمارے خیال میں سود کے بارے میں حرام اور ناجائز ہونے کی بحث کو تو ویسے ہی ختم ہو جانا چاہئے۔ کیونکہ خود آئین اسے ختم کرنے کا حکم دے رہا ہے۔ اس لئے اب عقل کی عیاری نئے مباحث کی صورت میں بھیں بدلت کر سامنے آئے گی اور دلیل دے گی کہ آئین اور قرآن میں ریلوک منوع قرار دیا گیا ہے اور ریلوکی تعریف سود اور امڑسٹ سے بالکل الگ ہے۔ یہ مرحلہ دینی حقوقوں کے لئے لمحہ فکر یہ کی حیثیت رکھتا ہے۔ قدرت کی طرف سے ایک بار پھر فکری اور نظریاتی سطح پر سود کے خلاف عدالتی جہاد کی تیاری کے لئے مہلت عطا ہو رہی ہے۔ خدا اور رسولؐ کے خلاف سودی جنگ میں مخالف طاقتوں کو شکست دینے کا یہ موقع بھی اگر ضائع کر دیا گیا تو یہ نظریہ پاکستان کے ساتھ ایک ناقابل معانی غفلت کے مترادف ہو گا۔

(ظفر علی راجا، ایڈو و کیٹ)